

యుద్ధ సంచిక.

వాల్యూం I.]

మద్రాసు : 1941 వ సం॥ మే నెల 9 వ తేది శుక్రవారం

[నె 8 రు

ఈ వారంలో యుద్ధ వార్తలు.

విమాన దాడులు.

మే నెల 1 వ తేదిన బ్రిటిషు యుద్ధ విమానాలు జర్మనీపై మరీ తీవ్రమగు దాడి జరిపినవి. ఆరోజు పగలు జర్మను జలాంతర్గాముల కేంద్రమగు డెక్ హెల్డరు రేవుపైనను, నాకా నిర్మాణ శాలలైనను వేలకొలది బాంబులు వేయబడెను. అచట నైనిక శిఖరముల మీద క్రింద బారుగా యెగురుచు మరఫరింగి గుండ్లను వర్షించి నైన్యాలను చెల్లాచెదురు చేశాయి. రేవులోవున్న 5,000 టన్నుల నూనె నాక యొకటి ధ్వంసమైనది. రాత్రి పూట ఫ్రాన్సు తీరమునందలి బ్రెస్టురేవుమీద బ్రిటిషు విమానాలు మరల భయంకరమగు దాడి జరిపాయి. శుక్రవారం 2 వ తేది రాత్రి, జర్మనీ-ఈశాన్య భాగంలోవున్న హంబర్గు, ఎండెక్ మొదలగు పారిశ్రామిక నగరాలను, నాకా నిర్మాణ శాలలను తీవ్రంగా యెదిర్చి బాంబులు వర్షించి ధ్వంసం చేసివచ్చాయి. రాటర్ డాం (హంబర్గు) నందు నూనె గిడ్డంగులపై వేసిన బాంబులవలన బ్రహ్మాండమగు మంటలు లేచాయి. దచ్చి తీరములో 5,000 టన్నుల సైన్ల నాక నాకదానిని ముంచివేశాయి. మరీయొక నాకకు బాంబులెబ్బలు తగిలి చాల శిథిలమైనది. 3 వ తేదీ సాయంత్రం బ్రిటిషు విమానాలు, ఫ్రాన్సు తీరపు రేవులమీద చురుకైన దాడి జరిపి కొలది సేపట్లో వేలకొలది బాంబులు వేశాయి. విమానాలు ఇంగ్లండుకు తిరిగివచ్చిన తరువాత, చాలసేపటివరకు పరాసు తీరాన్నించి బ్రహ్మాండమగు వేలుడు శబ్దాలు ఇంగ్లీషు తీరానికి గూడా విగపించాయి. ఆ రాత్రి, చాల విమానాలు, జర్మనీయందలి కలోను మొదలగు పట్నాలపైన బాంబులువేసి, ఉత్తరాన నార్వేనుండి, పరాసుతీరంవరకు గల రేవులను శిథిలంచేసి వచ్చాయి. అందులో బ్రెస్టురేవులో విశ్రమించియున్న పారిశ్రామిక కేంద్రము, గ్రీసెనూ అను జర్మను యుద్ధ నాకలపైన ప్రత్యేకంగా మరీ తీవ్రమగు దాడి జరిపి, ఇనుప కవచాలను భేదించి క్రొత్తరకపు పెద్దబాంబులను వందలకొలదిగా ఆ నేకులమీద వేశాయి. రేవునందలి నాకానిలయ ప్రదేశమంతా పెద్ద అగ్నిజ్వాలగా చేయబడింది. 4 వ తేది రాత్రి, బ్రెస్టురేవును వదలకుండ తిరిగి దాడి సాగించాయి. ఆ దాడిలో చాల బాంబులు, జర్మను యుద్ధ నాకలపైన పడి, చాలమంటలు గలుగజేయగ బ్రిటిషు వైమానికులు స్వయముగ చూడరి. నార్వే సముద్రంలో జర్మను యుద్ధ నాకల త్రెనాటిలో వెళ్ళుచున్న శత్రు నాకల జట్టులో 3,000 టన్నుల సైన్ల నాక యొకటి, బ్రిటిషు విమానపు బాంబులచే ముంచివేయబడింది. రాటర్ డాం, ఆంట్వర్పు, లెవ్రావే పట్నాలమీద గూడ విస్తారమైన దాడి జరిగింది. ఆ ప్రాంతములలోగల శత్రువిమానాశ్రయాలు బాంబులచే శిథిలం చేయబడ్డాయి.

5 వ తేది రాత్రి బ్రిటిషు విమానాలు జర్మనీలో పారిశ్రామిక పట్నాల విశేషంగాగల రైను జిల్లాపైకి అందును

ముఖ్యంగా మాక్ హీంసగరం పైకి జని వేలకొలది బాంబులు వర్షించి భయంకరమైన దాడి సాగించినవి. నార్వేలో ప్లావెంజరు మొదలగు శత్రువిమాన కేంద్రాలుగూడ ధ్వంసం చేయబడెను. 6 వ తేదిన జర్మనీ వాయవ్యభాగంలోని హంబర్గునందలి ఫ్యాక్టరీలపైన, ఇతర పారిశ్రామిక ప్రదేశాల మీద చాల బ్రిటిషు విమానాలు, వేలకొలది బాంబులు వర్షించాయి. బ్రిటిషు విమానదాడులచే పరాసు ప్రజలలో భయం వ్యాపించుటచేత, కార్మికులను అచటకువచ్చి పనిచేయుటకు తగిన ఆకర్షణ కల్పించడానికిగాను, బ్రెస్టురేవులో పనిచేయు కార్మికులకు నెలకు 300 ఫ్రాంకుల జీతం అదనంగా ఇస్తామని పరాసు ప్రభుత్వం ప్రకటించవలసినవచ్చినది.

శత్రు విమానాలు మే 2 వ తేదిన బ్రిటిషు పశ్చిమ తీరాన మెర్సినైడు ప్రాంతమునగల పట్నాలమీద కొంతసేపు దాడి జరిపాయి. ఇతర పట్నాలలోగూడ కొలదిగా బాంబులు పడ్డాయి. శత్రు విమానాలలో 4 పడగొట్టబడ్డాయి. మెర్సినైడు ప్రాంతపు పట్నాలలో జననష్టం, ఆస్తి నష్టం విస్తారంగానే భండవచ్చు ననుకుంటున్నారు. 3 వ తేది రాత్రి చాల రోజుల తరువాత తిరిగి, లండనులోగూడ విమాన దాడుల హెచ్చరికలు వినిపించాయి. కాని దాడిమాత్రం క్రిందటి రాత్రి లాగే మెర్సినైడు ప్రాంతపు పట్నాలమీద చాల తీవ్రంగా సాగింది. వెనుకటిలాగ కాక శత్రువు లీదాడిలో పెద్ద వేలుడు బాంబులను విశేషంగా భుజయోగించారు. లివర్పులులో ప్రజలు నివసించే ప్రదేశాలలో వేలకొలది చిచ్చు బాంబులు పడ్డాయి. కాని వానిని వెంటనే ఆర్పివేశారు. విమాన ధ్వంసక ఫేరంగులు, శత్రు విమానాలలో నాల్గింటిని పడగొట్టాయి. శనివారం రాత్రి ప్రారంభమైన దాడులు, అదివారం ఉదయంవరకు సాగుతున్నవి. శిథిలాలను వెంటనే తీసివేయించి మనుష్యులను వెలుపలకు తీయడానికి చురుకైన యెర్పాటులు చేయబడ్డాయి. శనివారం రాత్రి దాడిలో 16 శత్రు విమానాలు పడగొట్టబడ్డాయి. అదివారం పగలుగూడ విమానాలు బ్రిటనుపైకి వచ్చాయిగాని, యెవ్వటా బాంబులువేయలేదు. అదివారం రాత్రి బ్రిటనుపైన, అందు ముఖ్యంగా లివర్పులు, మెర్సినైడు ప్రాంతమునందలి ఇతర పట్నాలపైన, ఉత్తర ఐర్లండుపైనను గూడ, చాల తీవ్రమగు శత్రు విమానదాడులే జరిగాయి. లివర్పులుపై దాడి, వెనుకటి రాత్రియంత తీవ్రమైనది గాదు. ఉత్తర ఐర్లండులో బెల్ఫాస్టు మొదలగు పట్నాలపైన జరిగిన దాడిలో ఆస్తి నష్టం విస్తారంగానే భుజపడి ప్రజలు, ఇండ్లు, ఫ్యాక్టరీలు, గిడ్డంగులు చాల నష్టమైనవని అధికారులు ప్రకటిస్తున్నారు. సోమవారం నాడు పగలుగూడ కొలది విమానాలు బ్రిటనుపై దాడి సాగించడానికి ప్రయత్నించాయి. వానిలో రెండు వెంటనే పడగొట్టబడ్డాయి.

6 వ తేదిన శత్రు విమానాలు, డోవరుపట్ల నిర్బంధబడిన "బెల్గాక్ ప్రాకారా" లను భేదించుకురావడానికి

ప్రయత్నించాయి. కాని క్రిందనుండి ఫిరంగి గుండ్ల దెబ్బల వలన వానిలో రెండు విమానాలు నేలకూలివని. బ్రిటనులో పడమటి తీరమునగల మెర్సినైడు, క్లైడు నైడు ప్రాంతాల లోని పట్నాలమీదను, ఉత్తర అయిర్లండుమీదను శత్రు విమానాలాక మాదిరిగా తీవ్రమైన దాడినే సాగించాయి. కాని మెర్సినైడుపై దాడి క్రిందటి రోజంత తీవ్రంగా లేదు. నష్టములు చాల తక్కువ. క్లైడునైడు ప్రాంతాలలో మాత్రం చాల జన నష్టం, ఆస్తి నష్టం, కలిగింది. సోమవారం రాత్రివరకు ఈ నెలారంభంనుంచి అయిదు రోజులలో బ్రిటనుమీద 41 శత్రు విమానములు పడగొట్టబడెను. మం గళవారం రాత్రి క్లైడునైడు ప్రాంతమీద, ఇతర పట్టణాల మీద విస్తారంగానే శత్రు విమానాలు దాడులు సాగించాయి. కాని వీనిలో క్లైడునైడుమీద దాడి చాల తీవ్రంగా జరిగింది. చాల జన నష్టం, ఆస్తి నష్టం కలిగి వుంటుందని అధికారులనుకంటున్నారు. ఈ దాడిలో 8 శత్రు విమానాలు పడగొట్టబడ్డాయి.

ఏప్రిల్ నెలలో బ్రిటనుపై దాడులలో 163 శత్రు విమానాలు పడగొట్ట బడ్డాయి. వీనితో యాదం ఆరంభంనుండి బ్రిటిషు దేశమీద పడగొట్టబడిన శత్రు విమానాల సంఖ్య 3,327 వరకు పెచ్చంది.

ఆఫ్రికా రంగం.

ఉత్తర ఆఫ్రికా (లిబియా) రంగంలో, ట్యూనిసు రేవు దుర్గం ఇంకా బ్రిటిషు సైన్యాల స్వాధీనంలోనేవుంది. శత్రులు ప్రతిదినం “టూంకు” తోను, సకవత ఆయుధ శకటములతోను, యెదుర్చుచున్నారు గాని, బ్రిటిషు సైన్యాల నేమాత్రం కదిలింప గల్గుటలేదు. మే 1 వ తేదీన శత్రులు ఆక్రమించని వెలుపలి ప్రాకారాలతప్ప, లోపలి ప్రాకారాలను, శత్రువు లేమాత్రం చేదంపగలుగలేదు. అదాడిలో శత్రులు 50 టూంకులవరకు కోల్పోయారు. ఈ వార్షిలో శత్రులు సాగించుచున్న దాడులను బ్రిటిషు సైన్యాలు తిరుగ గొట్టి అపారమగు నష్టం కల్గించడమేకాక, 3,600-మంది శత్రుసైనికులను ఖైదీలుగాగూడ పట్టుకున్నారు. బ్రిటిషు విమానాల రంగంలో, శత్రు శిబిరములమీదను, వారికి సైన్యాలను కొని తెచ్చు మోటారు బండ్లమీదను దాడులు సల్పి, వీకాకుసరదు చున్నవి. ట్యూనిసువద్ద పోరాటంలో జర్మనులకంటే ఇటాలియను సైన్యాలెక్కువగా పాల్గొంటున్నాయి.

ఈజిప్టు సరిహద్దులయందు, శత్రుసైన్యాలు “సోలం” నుదాటి విమాత్రం ముందుకు రాగలుటలేదు. ఆ ప్రాంతంలోవున్న బ్రిటిషు పటాలాలు శత్రుసానాలమీద కవి యుచూ, చాల నష్టం కలిగిస్తున్నాయి. బ్రిటిషు అధికారులు లిబియా రంగమున క్రొత్త సైన్యాలను చేరుస్తున్నారు.

తూర్పు ఆఫ్రికా రంగమున శత్రు సైన్యాలు “అంచా అలీ” అనే పర్వత దుర్గానికి మరలి అచ్చట నిలచి వున్నాయి. బ్రిటిషు సైన్యాలు వానిని వెంటాడుచున్నాయి. 2 వ తేదీన మన సైన్యాలు (తోవలో) బహిర్బాబ్, డిబబ్ అనే పట్నాలను ఆక్రమించాయి. శత్రువులు మరలిపోవు చు రోడ్లను వంతెనలను పాడుచేసి పోవటంవలన వానిని మర మ్మతులు చేసుకుంటూ ముందుకు సాగిపోవుటలో బ్రిటిషు సైన్యాలకు కొంచెం ఆలస్యమగుచున్నది. శనివారం రోజున డెస్సీకి 50 మైళ్ల దూరములోవున్న వాల్లియా అనే దుర్గం బ్రిటిషు స్వాధీనమైనది. టూనాసరస్సునకు దక్షిణంగావున్న బహద్దర్ అనే దుర్గమునుగూడ, ఆ రోజునే బ్రిటిషు సైన్యాలు ఆక్రమించాయి. టూనాసరస్సు నైలునది పుట్టినచోటు.

ఆ ప్రాంతం బ్రిటిషువారాక్రమించుకోగల్గుటవలన, నైలునది ప్రాంతానికి శత్రు ఉపద్రవంతోలగింది.

ట్యూనిసు ప్రాంతంలో, భారతీయ సైన్యాలు మే 3 వ తేదీన ఎమడాని, ఉలేతర్దు అనే దుర్గాలను ఆక్రమించాయి. అవట, శత్రు సైనికులు చాలమంది ఖైదీలుగా చిక్కిరి. 6 వ తేదీన, మాజీ అబిసీనియా చక్రవర్తియగు హాయిల్ నెలాసీ, తిరిగి బ్రహ్మాండమగు ఉత్సవంలో తనరాజధాని యగు అడిస్ అబాబాలో ప్రవేశించాడు.

మధ్యధరా సముద్రంలో బ్రిటిషు వారి మాల్టా దీవిపైన, ఈజిప్టు తీరంలోవున్న బ్రిటిషు నౌకా కేంద్రమగు ఆల్జీరాం డ్రియామీద, ఈ వారంలో శత్రువిమానాలు దాడులు సాగించాయి. గురువారంనాడు మాల్టాపైకి రెండుతరంగాలుగా వచ్చి చాల బాంబులువేశాయి. కాని అవి సైనిక నిర్మాణములకుగాని, రేవుకుగాని ఏమీ నష్టం కలిగించలేక పోయాయి. ప్రజల గృహములకు మాత్రం కొంచెం నష్టం కలిగింది. క్రిందనున్న ఫిరంగులు పైకి అగ్నిగోళములను భయంకరముగా విరజిమ్ముటచే, శత్రువిమానాలు యెక్కువ సాహసించ లేకపోయాయి. గురువారం రాత్రి ఆల్జీరాం డ్రియా పైకి శత్రువిమానాలు వచ్చాయిగాని బాంబులు వేయలేదు. 5 వ తేదీ రాత్రి శత్రువిమానాలు ఆల్జీరాం డ్రియా రేవుపైకి వచ్చి బాంబులు వేయడానికి ప్రయత్నించాయి. రేవులో వున్న బ్రిటిషు యద్ధ నౌకలు, గ్రీకు నౌకలు భయంకరంగా గణ్ణిస్తు గంటనేపు ఆకాశమంతా అగ్ని గోళాలతో కప్పివేశాయి. శత్రుబాంబులవలన నష్టం ఏమీ కలుగలేదు. గ్రీకులు తమ ప్రభుత్వ స్థానముగ ఏర్పరచు కున్న క్రెట ద్వీపంలోని మిత్రపంథి సైన్యాలకు న్యూజీలండు పటాలాల సేనానాయకుడగు మేజరు జనరలు ఫ్రేబర్డుగారిని ప్రధాన సేనానిగా నియమించారు. టర్కీ సమీపంలో దక్షిణంగావున్న సైప్రస్ దీవిలో బ్రిటిషు సైనికాధికారులు, శత్రుదాడుల నెదుర్కొనడానికి సన్నాహాలను త్వరితంగా పూర్తిచేస్తున్నారు.

బాలకానులు, టర్కీ, ఈరాక్, ఈరాక్.

యుగోస్లావియాలో వాయవ్య ప్రాంతాన్ని, తమ రాజ్యంలో కలుపుకుంటూ ఇటాలియను ప్రభుత్వం ప్రకటన గావించింది. ఈ ప్రాంతానికి జులియానారాష్ట్రమని గూడ పేరు పెట్టింది. యుగోస్లావియా యద్ధ విమానాలు బ్రిటిషు విమానదళంతో చేరి శత్రుల నైదిరి ఇంకను పోరాడు చున్నవి. చాల మంది యుగోస్లావు వైమానికులు గూడ తప్పించుకొని వచ్చి చేరుచున్నారు. యెక్కు డెక్కడవున్న యుగోస్లావియా నౌకలుగూడ వెంటనే బ్రిటిషు రేవులకే రా వలసినదని యుగోస్లావియా ప్రభుత్వమువారి కోరికపై, బ్రిటిషు ప్రభుత్వం వారు తదుపుల సందజెసిరి. క్రోషియాకు చెందిన ప్రాంతములను కొన్నిటిని నిటవీ, హంగేరిలు ఆక్రమించు కొనుట క్రోషియా ప్రజలలో చాల ఆసక్త్యప్తిని కలిగించినది. వీటరు రాజనాయకత్వం క్రింద జెయూసలంలో నెల కొల్పబడిన యుగోస్లావియా ప్రభుత్వం అక్కడినుండి సోరాటును సాగించుటకు తన కృతనిశ్చయాన్ని ప్రకటించింది. యుగోస్లావియా స్వాతంత్ర్య ప్రతిపత్తిని అంగీకరించిన బ్రిటను, ఆమెరికా, రష్యా ప్రభుత్వాలయెడల విశ్వాసం ప్రకటించింది.

ఇరాక్ లో గతమాసమున, రషీద్ అలీగారి నాయకత్వమున యేర్పడిన ప్రభుత్వమునకు బ్రిటిషు ప్రభుత్వమునకు వ్యవహారములుచెడి, యుద్ధములోనికి పరిణమించినది. ఈరాక్ లో హబినియావద్దనున్న బ్రిటిషు విమానదళకేంద్రము సమీపము నుండి ఇరాకు సైన్యములను ఫిరంగులను తోలగించ

వలసినదని బ్రిటిషు అధికారులు కోరిరి. ఈ రాకు ప్రభుత్వం అందుకు నిరాకరించడమేగాక, అచటికి మరికొన్ని నైన్యాలను పంపింది. 2 వ తేదిన ఇరాకు శతఘ్నిదళం, హబినియా లోని బ్రిటిషు విమాన నిలయమీద ఫిరంగిగుండ్లు వర్షించడం ప్రారంభించింది. అంతట ఉభయపక్షములకు పోరాటం సాగింది. రషీదు ఆలీగారి ప్రభుత్వాన్ని కూలద్రోసి, న్యాయ బద్ధమైన ప్రభుత్వాన్ని నెలకొల్పవలసినదని బ్రిటిషు బ్రాడ్ కాస్టింగు ప్రేక్షకులవారు ఇరాకు ప్రజలకు విజ్ఞప్తి చేశారు. రషీదు ఆలీ ప్రభుత్వం, తనకు సహాయంచేయవలసినదని జర్మనీతో రాయబారాలు జరుపుచున్నట్లు బయల్పడింది. ఇరాకీ నైన్యాలు, మోసలు దగ్గరనున్న బ్రిటిషువారి నూనె గనుల ప్రాంతమును జలప్రవాహముతో ముంచి ధ్వంసంచేయుటకు ప్రారంభించిరిని టర్కీనుండి వచ్చినవార్తలు చెలిపెను. బ్రిటిషు విమానాలు 3 వ తేదిన ఇరాకు విమానదళాన్ని తీవ్రంగా దురిగి సగభాగమును ధ్వంసమైనట్లున్నది. బ్రిటిషు నైన్యములు, బాస్రా యందున్న ఇరాకు నైన్యముల నెదిరి పూర్తిగ వెడలగొట్టెను. 4 వ తేదిన జరిగిన పోరాటంలో హబినియావద్ద శత్రుశతఘ్నిదళం శిథిలంచేయబడింది. ఇరాకు విమానదళంలో 80 ప్రాత విమానాలు మాత్రం ఉన్నాయి. వానిలో అత్యధికభాగం బ్రిటిషు విమానాలచే ధ్వంసమైనట్లున్నది. బాద్షాదుకు సమీపంలోవున్న శత్రుసైనిక నిలయమీద గూడ బ్రిటిషు విమానాలు చాల టన్నుల బరువు గల బాంబుల వర్షించినవి. 5 వ తేదిన బాస్రా ప్రాంతంలో ప్రశాంతంగా గోళులెరుగెడెను. బాద్షాదువద్ద మాత్రం పోరాటం సాగుచుండెను. 6 వ తేదిన గూడ పోరాటం కొంత తగ్గినది. మందుగుండు సల్లెలు లేక పోవటంవలన, తక్కువగా వాడవలసినదిగా ఇరాకు అధికారులు సైనికుల కుత్తరువులు చేసినట్లు బర్లినవార్త తెలుపుచున్నది. బ్రిటిషు నైన్యాలు హబినియా ప్రాంతమునుండి ఇరాకు నైన్యాలను వెడలగొట్టినవి. మాసలునుండి హైపాకు నూనెను తెచ్చు గొట్టములు గల ప్రాంతమునందున్న రుల్బా అను పట్టణమును బ్రిటిషు నైన్యాలు తిరిగి ఆక్రమించుకున్నాయి.

ఇరాకులోని పోరాటం సంతరించినందుకు టర్కీ అధికారులు, ఈజిప్టు అధికారులు చాల చింతించిరి. టర్కీ ప్రభుత్వం ముందు జాగ్రత్తకోసం, టర్కీ-ఇరాకు సరిహద్దులకు నైన్యాలను, విమానాలను నడపి బందోబస్తు యేర్పాటులు గావించుకున్నది. ఈరాక్ సరిహద్దులలోగూడ టర్కీ నైన్యాలు ఇటులనే బందోబస్తు చేసుకుంటున్నాయి. వారము దినములుగా పశ్చిమ సరిహద్దు దుర్గాలను పరీక్షిస్తున్న టర్కీ ఆధిపత్యం ఇరేనుగారు 2 వ తేదిన ఇస్టాంబుల్ నగరం చేరినట్లు ప్రకటించబడింది.

ఇరాక్ ప్రభుత్వం, రష్యావైపు సరిహద్దులలో తన నైన్యాలను కేంద్రీకరించుచున్నదనువార్త అసత్యమనీ, రష్యా-ఈరాక్ సంబంధాలు వెనుకటివలె సౌమ్యంగానే వున్నాయని మారలేదనీ, టర్కీలోని అంకారా రాయబారి ప్రకటించాడు.

విషీ.

ఫ్రాన్సును తన వైపునకు తిప్పుకొని తనతో కలిసి పని చేయునట్లు చేయడానికి జర్మనీ సకల విధాలా ప్రయత్నిస్తున్నది. ఎన్నియో ఆకర్షణలు కల్పిస్తున్నది. విషీ ప్రభుత్వపు ఉప ప్రధానియగు డార్లెక్ గారు, జర్మను కోర్కెలను తెలిసి కొనడానికి పారిస్ నగరమునకు వెళ్లి 4 వ తేదిన విషీకి తిరిగివచ్చి, తాను కనుగొనివచ్చిన విషయములను వెబెయిక్ నేనానికి నివేదించాడు. జర్మనీ-ఇటలీ-ఫ్రాన్సులు తమకు

కల మోటారుబండ్ల నిర్మాణ సౌకర్యముల నన్నిటిని కలిపి వరస్పర సహకారంతో నిర్మాణం సాగించుకొనుట కొక పెద్ద సంఘమును నెలకొల్పుకొనినట్లు ప్రకటించారు. ఈ యొడంబడికపైన బర్లినలో సంతకాలు జరిగినవి. ఈ సంఘం త్వరలోనే సమావేశమవును. ఫ్రాన్సు జర్మనీతో కలిసి పనిచేయుచున్నదనుటకు ఇదియొక నిదర్శనం. జర్మనీతో రాజకీయ ఒడంబడికలు చేసుకోడానికికూడా, డార్లెక్ గారు రాయబారాలు సాగిస్తున్నట్లు స్పష్టమైతే వార్తా సంఘం తెలుపుతున్నది. మొరాకోలోని నౌకా, విమాన నిలయాలు తమకు స్వాధీనం చేయవలసినదని జర్మనులు విషీ ప్రభుత్వాన్ని వత్తిడి చేస్తున్నట్లు అమెరికను పత్రికా విలేఖరులు తెలుపుచున్నారు. జర్మనీతో యుద్ధం వరకు సహకారం సలుపదగునను విషయమై డార్లెక్ గారికి ప్రభుత్వాధ్యక్షుడగు వెబెయిక్ నేనానికి విభేదము లధికమై నటులగూడ ఆ విలేఖరులు ప్రకటించుచున్నారు.

జర్మనీ-ఫ్రాన్సులు గత వత్సరం చేసుకున్న యుద్ధ విరామపు ఒడంబడిక షరతులను సడలించుటకుగాను డార్లెక్ గారు పారిస్ లో జర్మను ప్రతినిధియగు అబెల్లుగారితో శ్రోతగా ఒక ఒడంబడికను చేసుకున్నట్లు 7 వ తేదిన విషీలో ప్రకటించిరి. దీనివలన ఫ్రాన్సులోనున్న జర్మను నైన్యాలకొరకు విషీ ప్రభుత్వం రోజు 1 కి 40 కోట్ల ఫ్రాంకుల చొప్పున జెల్లింబ వలసిన మొత్తం 30 కోట్లకు తగ్గింపబడింది. ఆక్రమిత అనాక్రమిత ప్రాంతాల సరిహద్దులనుకూడా సవరించుకున్నాయి.

తూర్పు ఆఫ్రికాలోని పరాసు సోమలీ ల్యాండును బ్రిటిషు నైన్యాలు ఆక్రమించుటకు ప్రయత్నించుచున్నవని విషీనుండి బయలుదేసిన వార్త పూర్తిగ నిరాధారమైనదనియు, ఆ ప్రాంతములలోనున్న బ్రిటిషు నైన్యాలకు ఆక మగోదేశం లేదనియు, శత్రు దేశము నాక్రమించుటకు మాత్రమే అవి అటచున్నవనియు బ్రిటిషు అధికారులు ప్రకటించిరి.

అమెరికానుండి ఫ్రాన్సుకు అహారపదార్థముల చెచ్చిన రెండు నౌకలు మార్పెయిల్స్ రేవును చేరినవి.

తటస్థ దేశాలు : స్వెయిను, పోర్చుగలు.

స్వెయిను దేశమునుగూడ తమ వైపున యుద్ధములోనికి దింపి, బ్రిటిషువారి జీతాల్లరు రేవు దుర్గమును ఆక్రమించుకొనునట్లు చేయుటకు, హిట్లరు స్వెయినుపై సకలవిధములగు వత్తిడులను ఉపయోగిస్తున్నాడనీ, తొందరచేస్తున్నాడనీ, జీతాల్లరుకు గవర్నరుగనుండి యిపుడు విరమించుకొనుచున్న రెఫ్ఫెనెయి జనరలు సర్ క్రైస్త లిడ్డెలుగారు 2 వ తేదిన రేడియోలో ప్రసంగిస్తూ ప్రకటించిరి. యెవరె తివచ్చినా జీతాల్లరును కదల్చలేరనియు, అది శత్రు దుర్భేద్యముగ వొనర్పబడినదనియు అతడు వెలడించాడు. స్వెయిను యుద్ధానికి దిగకపోతే, స్వెయిను దేశంలోనండి జీతాల్లరుకు జర్మనులకు త్రోవైనా యివ్వవలసినదని అడుగుడున్నారనీ, అందుకుగాను ఇప్పటికే జర్మనీ స్వెయినులో మారు వేపాలతో 25,000 సైనికులను చేర్చియుంచినదనీ లండను కైముని విలేఖరి పోర్చుగలునుండి వ్రాస్తున్నాడు.

స్వెయిను ఆక్స్ ము ఒడంబడికపై సంతకంపెట్టి, బహిరంగముగా యుద్ధంలో దిగునని పలుకవంతులు వ్యాపించియున్నవి. అవి నిరాధారమైనవని స్వెయిను విదేశాంగ మంత్రియగు సెనరు సూనరుగారు ప్రకటించారు. జర్మనులు పోర్చుగలు దేశము పైకిగూడ దాడివెడలి ఆక్రమించుకున్నారని వదింతులు వ్యాపించియున్నవి. అట్లాంటికు సముద్రంలో గ్రోవ

లోపున్న ఆజోర్న్ దీవులను ఆక్రమించుటకు జర్మను లుద్దేశించుచుండిరను వదంతులవలన పోర్చుగల్ ప్రభుత్వంవారు ఆజోర్న్ దీవుల రక్షణార్థం కి వేల నైన్యమును పంపిరి.

రష్యా.

మే 1 వ తేదిన రష్యాలో, పెద్ద నైనికపూర్వక ప్రదర్శనం జరిగింది. సోవియటు రష్యా అధ్యక్షుడగు స్టాలిన్ మొదలగు ప్రముఖులు స్వయంగా హాజరై వీనిని వీక్షించిరి. సోవియటు నైన్యాలు ఆజేయములనీ శత్రు విమానాలవీ, రష్యా పట్నాలపై దాడి సాగించజాలవనీ, ఈ ప్రదర్శనముల వలన రుజువైనదని “ప్రవాదా” అనే రష్యను పత్రిక వ్రాసింది. సోవియటు నైనిక కలాశాల పట్టుధుల సమావేశంలో స్టాలిను 5 వ తేదిన ప్రసంగిస్తూ ఆధునిక పద్ధతుల సన్నసరించి రష్యను నైన్యాలు పునర్నిర్మాణ మొనర్చబడెననీ, సూతన ఆయుధ శరీరము లెన్నియో సమకార్యబడెననీ ప్రకటించాడు.

సోవియటు-జర్మను ఒడంబడిక ప్రకారం జర్మనీ కొసగ వలసిన వస్తువులను రష్యా సప్లై చేయుటలేదనియు, ఈ విషయమై జర్మను-సోవియటు రష్యాకు మూడు షరతులను అందచేయదలచిరనీ, వానివలన పుభయదేశాలకు సంగ్రామము తప్పదనీ, లండను పైమ్ము పత్రికకు టర్కీ-యందలి విలేఖరి చెలిపెను.

స్టాలిన్ 6 వ తేదిన సోవియటు ప్రభుత్వ ప్రధాన మంత్రిపదవినిగూడ తానే లీసుకున్నాడు. ఇంతవరకు ప్రధాన మంత్రిగను, విదేశాంగ మంత్రిగనుగూడ పనిచేయుచున్న మాలటావ్ గారు యికమీద, విదేశాంగ మంత్రిగనే వ్యవహరించుచుందురు. దీనివలన స్టాలిన్ పలుకుబడి నిత్య వ్యవహారాలలో చాలా పెచ్చుతుంది.

అమెరికా - అట్లాంటికు.

అమెరికా సంయుక్త రాష్ట్రాలు క్రమైత తటస్థ విధానాన్ని వదలివేసి బ్రిటను తరపున ప్రత్యక్షంగా యద్ధములో దిగుటకు నిశ్చయించుకొనవలెననీ, “వార్నిమోన్ స్కా” అనే అమెరికను పత్రిక బహిరంగంగా వ్రాసింది. అమెరికాలోని ప్రతి యంత్రశాలనుగూడ ఆయుధ, నాకా, విమాన నిర్మాణాలకోసం పునర్మోగించుటకు యేర్పాటు లానర్పవలసినదని, రూడెల్లు అధ్యక్షుడు అధికారులను హెచ్చరించాడు. ఇందుకుగాను, వేసంగి నెలవులు వదలుకోవలసినదని అధికారులు కార్మికులకు విజ్ఞప్తిచేశారు. బ్రిటనే, ఈ మహా సంగ్రామంలో తుదకు విజయమంది లీరుసని, అమెరికాలోగల 14 మంది శుశ్రుషిద్ద సేనానులు సనిదర్శనంగా నిరూపిస్తూ ప్రతికల కొక ప్రకటనగావించారు. మంగళవారంనాడు నెనెటరు ఎం. డి. పెప్పరుగారు నెనెటలో మాట్లాడుతూ యునైటెడు స్టేట్సు యద్ధంలో దిగవలెనని హెచ్చరించారు. శాసన సభలో విదేశాంగ సంఘాధ్యక్షుడు, సరకులను బ్రిటనుకు పంపుటకు అమెరికా యద్ధ వాకలను తైనాతి యొసగవలెననెను.

అమెరికానుండి ఆయుధ సామగ్రిల తెచ్చుచున్న 26 వాకలు 2 వ తేదీకి సూయజు రేవువద్దకు వచ్చిచేరాయి. ఆ సరకులు అసలు గ్రీకు యుగోసావియాల. కుద్దేశించబడినవి. వాని నిపుడు సూయజువద్ద బ్రిటిషు నైన్యాలకు బటు వాడాచేస్తున్నారు. మార్చి నెలలో అమెరికావారు బ్రిటిషు సామ్రాజ్యదేశాలకు 414 విమానాలను పంపించారు. ఫిబ్రవరిలో అందచేసినవి 258 మాత్రమే. విమానాల నిర్మాణం త్వరితంగా హెచ్చించుటకోసం, రూడెల్లుగారు 6 వ తేదిన తన మంత్రివర్గాన్ని నైనిక నాకా శాఖాధికారులను సమావేశపరచి సంకటించిరి.

అమెరికా సంయుక్త రాష్ట్రముల యధాంగ కార్యదర్శి యగు స్టిమన్స్ గారు 6 వ తేదీ రాత్రి రేడియోద్వారా ఉపన్యసిస్తూ, అక్షరాజ్యాల విజయం అమెరికాకు చాల ప్రమాదకరమనీ అందుచే అవసరమైతే యధానికి దిగి కూడా, బ్రిటనుకు సహాయంచేయాలనీ, అమెరికా ప్రజలను గట్టిగా హెచ్చరించాడు.

న్యూయార్కులో దిగబడిపోయిన ఘమారు 100 మంది జర్మను నావికులను, అమెరికా అధికారులు 7 వ తేదిన అరెస్టుచేశారు వీరినందరిని ప్రవాసమునందుంచెదరని అనుకుంటున్నారు.

దూరప్రాచ్యం.

ఈ నెల 6 వ తేదిన జపాను రాజధానియగు టోక్యోయోలో, జపాను-ఇండోచైనా దేశాలు ఒక వర్తక ఒడంబడిక చేసుకున్నాయి. ఇండో చైనా ఎగుమతి దిగుమతుల విషయంలో తక్కువ సుంకముల విధించి జపాను యెడల అత్యంతాభిమానమును కన్పరచుటకునీ, ఇండోచైనాలో వ్యవసాయం పరిశ్రమలు మొదలగువానిలో జపాను పెట్టుబడులకు సంపూర్ణమగు అవకాశ మొసగుటకునీ ఇండోచైనా ప్రభుత్వం అంగీకరించింది. ఇండోచైనా యొక్క మతులలో ప్రధానమైన వానికి సుంకముల విషయంలో సౌకర్యము లాసగుటకు జపాను అంగీకరించింది.


చైనాలో మరొకొన్ని ప్రదేశాలలో జపానియులు నైన్యాలును దింపి ఆక్రమించుకున్నారు. హెబావే రాష్ట్రంలో శాంతిని కాపాడే కార్యమును జపానియులచే తయారు చేయబడిన చైనా నైన్యాలకు అప్పగించి, జపానియులు అచట నున్న తమ నైన్యాలను దక్షిణ ప్రాంతాలకు మార్చుకున్నారు. ఇపుడు చైనాలో 10 లక్షల జపాను నైన్యంబుంది. అది 6 భాగాలుగా విభజింపబడి, పీకింగ్, టయూక్, హంటుంగు హంగు-హి, హాంకో, కాంటును ప్రాంతాలలోనుండి వేర్వేరుగ చైనాపై యద్ధం సాగిస్తున్నది. చెకియాంగ్ రాష్ట్రంలో వించో, హైమాక్ అనే రేవులను, చైనా నైన్యాలు తిరిగి ఆక్రమించుకొని జపాను నైన్యాలను చారద్రోల్సినవి. జపాను నైన్యాలు 6 వ తేదీ పుడయం, హువావే రాష్ట్రంలో 80 వేల చైనా నైన్యాలను చుట్టుముట్టెననీ, ఉభయపక్షాలకు తీవ్రమైన పోరాటం జరుగుచున్నదనీ, హెబానాక్ రాష్ట్రంలో జపాను నైన్యాలు చాలముందుకు చొచ్చుకొని పోయెననీ జపానియ అధికారులు ప్రకటించారు. 3 వ తేదిన 80 జపాను విమానాలు ప్రభుత్వం చైనా రాజధానియగు చుంకింగుపై తీవ్రమగు దాడి సాగించాయి.

దూరప్రాచ్యంలో వ్యవహార పరిస్థితులు చాల విషమముగనే యున్నవనీ శత్రువులు యెదిర్చినయెడల తాము ప్రతిఘటించి పోరాడి తీరదమనీ, తూర్పు ఇండియా దీవులలో డచ్చి విదేశాంగ మంత్రియగు వాక్స్లే ఫెన్సుగారు ప్రకటించారు.

అక్రమిత ప్రాంతాలు.

బెల్జియమునందలి లీజ్ పట్టణమున జర్మను నైన్యాలు బస చేసియున్న ఇంటి గోడలమీదగాని ప్రాకారాలమీదగాని ఎవరైనా పడెనా వాయుచున్నట్లుంటే వారు స్త్రీలైనా పిల్లలైనా సరేవెంటనే తుపాకితో ప్రేల్చివేయవలసినదని జర్మను అధికారులు కాపలా సైనికులకు ఉత్తరువు చేశారు. గోడలమీద జర్మనులకు ప్రతిహతమైన మాటలు బ్రిటిషువారికి అనుకూలమైన మాటలు ప్రజలలో కొందరు వ్రాస్తుండటంవలన ఇట్టి ఉత్తరువులు గావించబడెనని “బెల్జియం స్వతంత్ర వార్తా సంఘం” తెలుపుచున్నది. బ్రిటిషు సైనికులను జర్మనులకు అప్పగించకుండ ద్రావించుకు బెల్జియంలో 13 మందికి యెనిమిదనీ సంవత్సరాల కఠినశిక్ష విధించబడెను.

హెచ్.ఎం.ఎస్ “అగ్ని-రాయల్” అను ఇంగ్లీషువారి యజ్ఞపు ఓడ.



ఇది బాగుగా తిరుగుదు పనిచేయుచునే ఉన్నది. దీనిని అనేకసార్లు ముంచివేసినట్లు శత్రువులు ప్రచారం చేశారు.

దీనిపొడవు 685 అడుగులు, నావికులు 1,575 గురు, వడి 30.75 నాల్లు. దీనివీడ 4.5 అంగుళముల 16 ఫిరంగులున్నవి, ఇగ్నిప్రమాదముల నార్యగల సాఫలములున్నవి. రాత్రిపూట నడచుటకు చక్కని దీపములు నైపుణ్యముగా ఆమర్చబడియున్నవి.

జిబ్రాల్టరు కొండ.

దీనిపై హిట్లరు తల వగులవలసిందేగాని గెలవజాలడు.

మధ్యధరాసముద్రమునకు వడనుటి ద్వారముగనున్నట్టిన్నీ, జిబ్రాల్టరు జలసంధికి ఉత్తరమునవున్నట్టిన్నీ, జిబ్రాల్టరునగరము ఒక కొండ ప్రక్కన కట్టబడియున్నది. జిబ్రాల్టరు కొండ చాల ఎత్తై దక్షిణమునుండిగాని, వడమరనుండిగా ఎక్కువకు వీలుగానుండదు. అవటి నౌకాశ్రయరక్షణకు యిది పెట్టని గోడగా ఉపయోగపడుచున్నది. గత ఐరోపా మహా యుద్ధంలో స్త్రీమరులు బొగ్గు సింథ్రోను కేంద్రంగా చాల ఉపయోగపడినది. ఇప్పుడు యీ యుద్ధంలో బ్రిటిషువారి నౌకాదళకేంద్రముగను, మధ్యధరా సముద్రానికి వికైక వడమర ద్వారంగను, ఇండియాకు ఇంగ్లాండునుండిగల రెండు స్త్రీమరుబారులకు మాడలిప్థంగను, ప్రాధాన్యత వహిస్తున్నది.

చర్చిలుగారు చెప్పినట్లు హిట్లరు నడుట రాసియాన్న ఒడుమి సిద్ధింపవలకు ఎంత అల్పక కయలో ఆంధా చేయవలచుకున్నాడు ఆమెరికానుండి వచ్చున్న ఆయుధ సహాయంవల్ల బ్రిటిషువారి శక్తి అమితంగా పెచ్చి హిట్లరు ఆశలను అడుగింటించేస్తుంది. అది జరిగితేగా బ్రిటిషువారి నౌకాశక్తి కేదెంతవదానికి అరడు ప్రయత్నించెను. ఆ యుద్ధశక్తితోనే అతడు ఈజిప్టు సూయెజ్ కాలువలకును పోయేసరికి బ్రిటిషు సైన్య-సైన్యం సోలంవద్ద ఉలెనిని నిలిపివేసెను. అదే ఉద్దేశంతోనే అతడు జిబ్రాల్టరుమీదకు తన సైన్యాలు పొదుకానికి బోవ కెచ్చుని స్వేయిను ప్రభుత్వానికి ఒత్తిడి కలుగజేస్తున్నాడు. స్వేయికాలో కొండరు అతివాద జాతియ నాయకులున్నారు. విదేశీయ కుంతి సీనర్

శరావో సూనర్ గారు వీరిలో పెద్ద. జర్మనీతోకలసి ఇంగ్లాండును ఓడిస్తే తిరిగి పూర్వపు స్వేయికా సామ్రాజ్యాన్ని స్థాపించవచ్చునని వీరికి ఆశలు కలిపించుటకు హిట్లరు తన ఆనుబంధుడు గోడల్బెర్గ్ హెన్రీగారిని స్వేయికాకి పంపించారు. ఈ యత్నాలు ఎంతవరకు ఫలిస్తాయో చూడవలసివంది. స్వేయినుకి తినుబండారములు, మందులు ఇంగ్లాండు-ఆమెరికాలు పంపుచున్నాయి. ఈ సహాయం ఒడుబుకొని తన ప్రజలను తిరిగి యుద్ధ కస్తాల్కొనికీ స్వేయిను ఉధృతపడగు జనరలు ఫ్రాంకో దింపుతాడా? ఇప్పటివరకు జిబ్రాల్టరును తిరిగి స్వేయినులోకి తీసుకోవాలని అందోళనచేస్తున్న అతివాదులను అణచి ఉంచగలిగేడు, ఫ్రాంకో.

బ్రిటిషువారి రక్షణ ఏర్పాట్లు.

ఎత్తించి ఎటువఘండకో ఆని బ్రిటిషు ఆధికారులు తగు రక్షణ ఏర్పాట్లు చేస్తున్నారు. అనుభవశాలిఅగు గోర్ట్ ప్రభువుని జిబ్రాల్టరు గవర్నరుగను, సేనాధిపతిగను నియమించారు. సీవల్ ప్రజలను అభ్రాణించుచి పంపివేశారు. ఇక ఆ కొండను ఎటువఘటి శత్రువులదాడివచ్చినా నిర్భయంపడుటకు తగుకట్టుదిట్టాలు చేశారు. కొత్త సైన్యాల్ని, యుద్ధనౌకలలో తెచ్చిదింపేరు. వడలిపోతున్న పాత గవర్నరు సర్ నైపు లిడెల్ గారు, కొండనుధ్యలో గుహవర కట్టబడియున్న కేంద్రస్థానమునుండి కేడియో ఉపన్యాసం ఇట్లా చేశారు. “ఈ కొండను ఇంకెవరు పట్టలేరు. కావలినై హిట్లరు తన సైన్యాలను పంపిచూడనీ, జిబ్రాల్టరుపై దాడిచేసి జలసంధిని

మూసివేయడానికి స్పెయిన్ ఈ యుద్ధంలోకి దింపాలని పొట్లరు అనేకసార్లు ప్రయత్నించేడు. స్పెయిన్ ప్రజలలో నూటికి తొంభైమందికి ఈ యుద్ధంలో చేరుడం యిష్టంలేదు. అయినా ప్రతిదేశంలో వలసే ఇక్కడకూడా, తనవచారం వలన కొందరిని తనకి అనుకూలంగా త్రిప్పుకోగలిగెను. కావుననే జిబ్రాల్టరు రక్షణకు ఇంత తొందరగా ఏర్పాట్లు జరిగేయి. సహద్రంలోంచిగాని ఆకాశంమించిగాని, నేలపై నుండిగాని ఏవైపునుండి శత్రు సైన్యాలు వచ్చినా తరిమేయడానికి సిద్ధంగా ఉన్నాము.”

జిబ్రాల్టరు చరిత్ర.

పూర్వకాలం గ్రీకు-రోమన్ సామ్రాజ్యములు వెలసియున్నప్పుడు ఈ జిబ్రాల్టరు కొండను కాలాల్ప లేదా ఎలిబి అని పిలిచేవారు. ఎదురుగా ఆఫ్రికా తీరమునందున్న కొంటా కొండను ఎబిలా అని పిలిచెడివారు. అప్పటి నావికులు ఈ రెండు కొండలవరకు వచ్చుట మహాసాహసకార్యంగా ఎంచెడివారు. “హెర్క్యులిస్ స్తంభాలు” అని యివి ప్రసిద్ధిగాంచినవి. ఎస్మిదో శతాబ్దమునందు ఆరబ్బుల నాయకుడు కాలాల్ప కొండపై ఒక దుర్గము కట్టెను. దానిని 1309 లో స్పెయిన్ వశపరచుకొనెను. 30 ఏండ్లలో తిరిగి ఆరబ్బులు దానిని తీసుకొనిరి. 1469 లో తిరిగి ఇది స్పెయిన్ రాజులకు వశమైనది. 1502 లో స్పెయిన్ రాజు జిబ్రాల్టరు ప్రాముఖ్యతను గమనించి రక్షణ ఏర్పాట్లను దిట్టము చేసెను.

1704 వ సంవత్సరములో స్పెయిన్ లో యుద్ధం జరిగింది. ఆపుడు బ్రిటిష్-డచ్చి మిత్రమండలి సైనికులు మూడు రోజులు ముట్టడిచేసి జిబ్రాల్టరు దుర్గమును వశపరచుకొనిరి. ఆ యుద్ధం అస్త్రీయూ రాకుమారుని కొరకు జరిగినప్పటికీ, బ్రిటిష్ సేనాధిపతి జిబ్రాల్టరును వశపరచుకొని బ్రిటిష్ రాజుగారికి ఒప్పగించెను. తరువాత కొద్ది నెలలలోనే స్పెయిన్-ఫ్రాంసు సైన్యాలు జిబ్రాల్టరును తీసుకోవలెనని డండెత్తి వచ్చేయి కాని గెలువలేకపోయెయి. అటుపిమ్మట

ఇరవై ఏండ్లవరకు జిబ్రాల్టరును తనకిమ్మని స్పెయిన్ రాయబారాలు నడిపింది. 1726 లో ఇంగ్లీషారి ముట్టడిచేసి విఫలమైంది.

నాలుగేళ్ల ముట్టడి.

1779 వ సంవత్సరములో స్పెయిన్ మరొకసారి జిబ్రాల్టరు ముట్టడి పట్టుదలతో ప్రారంభించింది. ఈ ముట్టడి నాలుగేండ్లు కొనసాగింది. స్పెయిన్ స్త్రీపురుష సముద్రమార్గం బంధించి దుర్గంపై ఫిరంగులు వేల్పుచు, లోపల ప్రజలను తిరుగుబాటునకు ప్రోత్సహిస్తూ, అనేకవిధాల ప్రయత్నం చేసినా లాభంలేకపోయింది. బ్రిటిష్ నాకాదళాధిపతి సర్ జార్జి రోడ్మీ గారు కావలాయన్న శత్రునావలను చేదించుకొని రేవులో ప్రవేశించి ముట్టడిచేయబడిన బ్రిటిష్ సైన్యాలకు ఆహారపదార్థములు మండుగుండు సామానులు సరఫరా చేసెను. బ్రిటిష్ ఇంజనీర్లు కొండను దొలిచి బయటకు అగుపడని గుహలుకట్టి, తుపాకులు వేల్పుటకు రంధ్రాలు దొలిచిరి. అవి ఇప్పటికీ ఉన్నాయి. హెబ్రాఫువు గారు వేరొక నాకాయుద్ధమునందు విజయముగాంచెను. దానితో 1779 లో మొదలైన ముట్టడి 1783 లో ముగిసెను. ఓడిపోయిన స్పెయిన్ సేనాధిపతి దుర్గములోనికి పోయి బ్రిటిష్ గవర్నరుకి మర్యాద జరిపెను.

నాటినుండి జిబ్రాల్టరు చరిత్రలో ఎట్టి చిక్కులు లేవు. ఇప్పుడు జిబ్రాల్టరు కొండను చాలా శక్తివంతమగు బ్రిటిష్ ఫిరంగులు కాపాడుచున్నవి. రెండు మైళ్లవరకు కొండలోనే దొలిచి పండ్రెండు గజములకు ఒకటిచొప్పున ఫిరంగి రంధ్రాలు ఏర్పాటుచేయబడినవి. కొండపైన వర్షపునీరు కావలసి నంత శేకరించి దిగువ టాంకులలోకి పంపే విత్పాటుగలదు. బ్రిటిష్ నాకాదళం దానిని సర్వదా కాపాడుచుండును. “జిబ్రాల్టర్” అంటే భద్రతకు మారుపేరుగా వాడబడుచున్నది. పొట్లరు దానిపై ప్రత్యక్షంగా దాడినలిపే అవకాశంలేదు. కాని సియోటానుండి లేక స్పెయిన్ లో ఇతర నగరాలనుండి విమానాలను పంపి బాంబులు వేయవచ్చు. అట్లాచేసినా ఈ కొండను ఛేదించజాలదు. జిబ్రాల్టరు యుద్ధంలోనే తన అంతం చూస్తాడు.

అమెరికా యుద్ధంలో చేర సిద్ధంగా ఉంది.

అధ్యక్షుడు రూజువెల్టుగారి ప్రకటన.

అమెరికా సంయుక్తరాష్ట్రముల ప్రభుత్వం, ప్రపంచంలో ప్రజా ప్రభుత్వ రాజ్యాలను ఉద్ధరించుటకై తిరిగి యుద్ధంలో చేరుటకు సర్వదా సిద్ధంగా ఉందని యీవారం రూజువెల్టు అధ్యక్షుడు ప్రకటించెను. అదివరకు పాతికేండ్ల క్రిందట యూరపు యుద్ధంలో జర్మనీ గెలుస్తూవుంటే మిత్రమండలి దేశాలకు సహాయంగా అమెరికా యుద్ధంలో దిగి జర్మనీని ఓడించి ఇంగ్లాండు-ఫ్రాంసులకు విజయంచే కూర్చెను. దీనికంతకు అప్పటి అమెరికా అధ్యక్షుడగు వుడ్రోవిల్సన్ గారే కారణం. ఆ మహాసాయుధు జన్మించిన భవనం అమెరికా దేశీయలందరికి ప్రతిప్రయోగ మందిరంగా ఆర్పణచేస్తూ, యీవారం రూజువెల్టుగారు ప్రపంచ ప్రాముఖ్యతగల ఉపన్యాసం చేసేరు. ఈ ఉపన్యాసంతో వీరు ప్రజాప్రభుత్వ రాజ్యాలన్నింటికి బాసటగ నిలిచేరు. నాడు విల్సన్ గారి సహాయంవలెనే నేటి రూజువెల్టుగారి సహాయం గూడ యుద్ధ పరిస్థితులను మార్చివేయగలదు.

విల్సన్ గారు జన్మించిన మందిరం “స్వాతంత్ర్య దేవత కర్పనచేసే మందిరంగా దేశానికి యిచ్చివేస్తున్నాం” అని చెప్పతూ రూజువెల్టుగారేమన్నారో విసండి:—స్వాతంత్ర్యము, ప్రజాప్రతినిధి ప్రభుత్వములు ప్రపంచంలో స్థిరంగా వెలసి యుండాలని మేము విశ్వసించుచున్నామనుటకు యిదియొక నిదర్శనము. ఈ విశ్వసముకొరకే మేము యిదివరకు యుద్ధంలో పాల్గొంటిమి. ఇందుకొరకే తిరిగి యుద్ధంలో దిగుటకు సర్వదాసిద్ధంగాయున్నాము. మానవ తత్వం గ్రహించుటచే మానవజాతికి నిజమైన వికాసం ఆభివృద్ధి కలిగిందని చరిత్ర ఘోషిస్తున్నది. “కత్తిమీదనే నమ్మకముంచు వారు కత్తిచేతనే నాశనమవుతారు.” ఇప్పుడు జరుగుచున్న యుద్ధంలో ప్రజాప్రతినిధి ప్రభుత్వాలకే తప్పక విజయం కలుగుతుందని గాఢనమ్మకం కలదని అధ్యక్షుడు రూజువెల్టు గారు చెప్పిరి.

పోలిషు జాతీయ రాజ్యాంగం : 150 వ. వార్షికోత్సవము.

చర్చలు ప్రధాని గంభీరోపన్యాసము.

నేడు జరుగుతున్న యద్ధం, 1939 వ సం॥ నెప్టంబరు లో పోలండుపై పొట్లరు దండయాత్రతో ప్రారంభమైనది. పోలండు స్వాతంత్ర్యాన్ని కాపాడతానని ఇంగ్లాండు గయు నకు అర్జునడు యిచ్చినట్లు అభయమిచ్చింది. ఆ మాట యిప్పటికీ నిలబెట్టుకుంటున్నది. జర్మనీ పోలండును ఆక్రమించినా పోలిషు జాతి అజేయమైనదని, యద్ధము ముగిసిన పిదప, తిరిగి పోలండు స్వతంత్ర రాజ్యంకాగలదని, బ్రిటిషు ప్రధాని చర్చిలు, పోలిషు ప్రజల నుద్దేశించి గత శనివారం నాడొక గంభీరోపన్యాసము నొసంగెను. పోలిషు రాజ్యాంగ విధానము 1791 వ సంవత్సరమున యేర్పాటుచేయబడినది. దానియొక్క 150 వ సంవత్సరపు వార్షికోత్సవం శనివారం నాడు ప్రపంచమంతటిలో పోలిషు జాతివారున్న చోట్లన్నింటిలో జరుపబడెను. పోలండులో మాత్రం జరుగలేదు. ఎందుచేత అంటే, పోలండును ప్రస్తుతం పొట్లరు ఆక్రమించి, ఆచట స్వతంత్రతలో వశం లేకుండు, జాతీయోద్యమానన్నింటిని అణచివేసేదగునక. పోలిషు ప్రభుత్వం లండనులో యిప్పటికీ ఉన్నది. పోలిషు సైనికులు బ్రిటిషు సైనికులతో కలసి, పోలిషు నావికులు వైమానికులు బ్రిటిషు నావికులు వైమానికులతో కలసి, అన్ని యద్ధరంగాలలోను జర్మను-ఇటలీ శత్రువులతో పోరాడుచు నేయున్నారు. పోలిషు జాతీయోత్సవము నాడు, బ్రిటిషు ప్రధాని చర్చిలుగారు వారిని ప్రశంసించుచు, యీ దిగువ రీతిగా చెప్పెరు.

“పోలిషు చక్కగ తమ యింటిని చక్కవెట్టుకొనుటను, పోలిషు అభ్యుదయమును, జర్మనులు చూడలేకపోయిరి. ప్రక్కన భలవత్తరమైన స్వతంత్ర పోలిషు ప్రభుత్వం తన దౌర్జన్య యత్నములను సాగనీయదని జర్మనీ పసిగట్టెను. 20 సంవత్సరములలో పోలండు ఎన్ని కష్టాలలో దాటి ప్రశంసనీయమయిన అభివృద్ధిగాంచెను. ఇంతలో పెను భూతంత్రాగ జర్మనుదాడి దాశరించెను. ఆవసరం వచ్చినపుడు పోలండు వెనుకాడలేదు. తన జాతీయ గౌరవమునకు అవమానం కలిగించే సందికీ ఒప్పుకోక, జాతీయ శ్రేయం కొరకు, జాతీయైకమత్యం, వికాసం కొరకు తన పూర్వ సంపదను అభివృద్ధిని విలిదానం చేసింది. ఐరోపా ఖండమందలి అన్ని జాతులలో ఒక మహత్తర స్థానం పోలిషు

జాతికి యీ విలిదానంవల్లనే చేకూరెను. పోలిషు సైనికులు, వైమానికులు, నావికులు యిపుడు బ్రిటిషు సైన్యాలతో కలసి జర్మను నేనలను తరిమివేయుచున్నారు. పోలిషు ప్రభుత్వము, పోలిషు సైన్యాలు ఇంగ్లాండులో యిపుడుండడం, వారితో పరిచయమెక్కువై, యద్ధానంతరం పోలండు స్వాతంత్ర్యం పునఃప్రతిష్ట జరిగినపుడు ఉభయ జాతుల సామరస్యం పెంపొందుటకు మిగుల తోడ్పడును.

“ప్రషియనులు (జర్మనులు) కిరాతులవలె నున్నపుడు, క్రైస్తవ సాంప్రదాయమును ఎన్నో శతాబ్దములవరకు కాపాడిన అనేక యూరోపు జాతులు, యిపుడు పొట్లరు, అతని రాక్షస నైవ్యపు దారుణ చర్యలకు గురియగుచున్నవి. ప్రతివారం అతని తుపాకులు డజను రాజ్యాలలో ప్రేలుతూ ఉంటాయి. సోమవారం డచ్చివారిని కాలుస్తాడు; మంగళవారం నార్వేవారిని, బుధవారం ఫ్రెంచివారిని లేక బెల్జియనులను ప్రేలుస్తాడు; గురువారం జక్కులవంతు, యిపుడు నెర్చులు, గ్రీకులుగూడ అతని పింసకు గురియగుతున్నారు. పోలిషు ప్రజను పొట్లరు వెట్టు పింస యీ జాతులన్నింటి పింసను మించిపోవుచున్నది.

“అట్టి బాధలు పడుచు పోలండులో ఉన్న పోలిషు ప్రజలకు నా సందేశమేమనగా, పోలిషు జాతి నిరాశయన్న సేమో యెరుగక, అజేయమయి యున్నదని ధైర్యంగా ఉండండి. యంత్రబలంగల కిరాతులతో యీ పోరు సాగించుచున్నాము. బానిస హృదయులైన యీ కిరాతులు యితరులనుగూడ తమవలె బానిసలుగా చేయనెంచుచున్నారు. ఈ యద్ధం చాల కాలం తీవ్రంగా జరుగగలదు. కాని చివర ఫలితం మనకు తెలియును. ప్రపంచ స్వాతంత్ర్యం కొరకు విశ్వాసంతోపాటుబడువారందరి కష్టం ఫలించును.

“ఈ ప్రషియను అధికారము, జాత్యహంకారము, దుస్తంత్రము, గూఢచారుల రహస్య వర్తనములు, యీ నాటకమంతా అంతమగు రోజు, మన మనుకున్న నాటికం పే ముందే రాగలదు. స్వాతంత్ర్యం విజయమొందినపుడు, ఈ గ్రజా ప్రతినిధి ప్రభుత్వాలేగాక, నూతన ప్రపంచమునందలి ధైర్యముగల జాతులు, ఉత్తమ దేశాలన్నిగూడ, పోలిషు జాతి వికాసమును, అభ్యుదయమును చేమొడ్చి హర్షింపగలవు.”

ఇంగ్లాండు—ఇరాకు:

రషీదాలిగారి మోసం—స్వాతంత్ర్య ప్రదాతయగు ఇంగ్లాండుపై తిరుగబడుట.

ఆరేలియాకు ఉత్తరంగాను, టర్కీకి దక్షిణంగాను ఉన్న యీ చిన్న ఇరాకుదేశం చదురు గనులకు ప్రసిద్ధిచెందినది. బాగ్దాదునగరం దీనికి ముఖ్యకట్ట. మాసలు అనుచోట నున్న చదురు గనులనుండి మధ్యధరాసముద్ర రేవు స్థలములగు ట్రిపోలి, హైఫాలవరకు చదురు గొట్టాలు నిర్మితంబడియున్నవి. మూడేండ్లక్రిందటివరకు యీ దేశంలో 40 లక్షల టన్నుల చదురు ఉత్పత్తి అయ్యేది. ఇరాకు సైన్యం 30,000. పోలీసులు వేరుగా ఉన్నారు. 2 వ పైజాలు అను 6 సంవత్సరముల బాలుడు రాజుగ ఉన్నాడు. ఈ తని తండ్రి ఘజి 1939 వ సంవత్సరములో చనిపోయెను. మేనమామ ఎమిరు అబ్దులు ఇల్లా, పైజాలు తరఫున రీజెంటుగ పరిపాలించుచుండెను. నెల రోజులక్రిందట జాతీయ పక్షగా

యకుడగు సయదు రషీదు ఎల్-గైలానిగారు కొద్దిమంది సైనిక మిత్రులతోగూడ, రీజెంటు అధికారమును బలవంతంగా తీసుకొనెను. ఎమిరు ఇల్లాగారు త్రాంసు జోర్డానియాకు పారిపోయిరి.

ఇరాకు స్వాతంత్ర్యం ముఖ్యంగా ఇంగ్లాండువల్లనే చేకూరెను. అట్టి ఇంగ్లాండులో యిపుడు ఇరాకు యద్ధంచేయుట మరీ చిత్రంగా ఉంది. 1931 వ సంవత్సరములో జరిగిన ఒడంబడిక ప్రకారం, బాగ్దాదును, యూఫ్రటిసునదికి పడమరను విహనాశ్రయములు కట్టుకొనగల జాగాను ఇంగ్లాండుకి ఇరాకు యివ్వవలసియున్నది. ఈ విహనాశ్రయముల కొరకు ఇంగ్లాండు కొంత సైన్యములను, ఇరాకును ఆక్రమించే ఉద్దేశంతోకాక, ఇరాకు పరిపాలనకు

భంగం కలుగకుండా, అదేశంలో ఉంచవచ్చును. ఆ నైన్యాల వచ్చి పోవుటకు, వాటికి సరికులు మందుగుండు సరఫరాకు, రవానా అవకాశాల, రైలు రోడ్డుమార్గాలు, రేవులు విమానాశ్రయములను ఉపయోగించుటకు ఇంగ్లీషువారికి హక్కు గలదు. ఈ నైన్యాల రాకపోకలకు ఎట్టి షరతుల ప్రతిబంధకములు లేవు. ఇది ఇంగ్లాండు-ఇరాకుల ఒడంబడిక.

ఇప్పుడు బలవంతంగా రిజెంటు అధికారం వహించిన రషీదాలిఖాన్ ఇంగ్లాండు ఇరాకు ఒడంబడికను గౌరవించునని ప్రకటించి, బాస్రాలో బ్రిటిషు సేన దిగుటకు ఆనుకొనిన. కాని కొద్దిరోజులు పోయినాక, యింకో సైనిక దళం రానుండగ, ఉన్నదళం ఇరాకునుండి పోతేగాని కొత్తదళం వచ్చుటకు అనుమతించనని. ఈతడు నాజీ ప్రభుత్వ ఉత్తరువు ప్రకారము యిట్లు చేసేననియు, ఇప్పుడు బ్రిటిషువారి నెదుర్కొనుటకు జర్మనీ సహాయం కోరెననిగూడ స్పష్టమయింది. తమ నైన్యాల రవానాగూర్చి ఆతని ఉత్తరువులను బ్రిటిషు లక్ష్యవైట్టక పోగానే, ఆతడు, హబ్బనియా విమానదళ కేంద్రం చుట్టు తన సేనను కాపలాయించెను. అందుచే బ్రిటిషువారు దాన్ని భేదించవలసివచ్చెను. యద్ధం ప్రారంభమయింది. ఇప్పటికీ ఇరాకు విమానదళం సగం నిరుపయోగ మివ్వబడెను, బాస్రావద్ద సైనికనిలయములను బ్రిటిషు సేనలు ఆక్రమించినవి. బాగ్దాదు మున్నగు స్థలములపై రాయలు విమానాలు బాంబులు వేస్తున్నాయి. చమురు గనుల స్థితి ప్రమాదకరంగా ఉంది. అవి జర్మను వశంకాకుండా చూచుకోవాలి.

ఇంగ్లాండు-తురుకు-రాజ్యాలు.

ఇరాకు విషయంలో ఇంగ్లాండుచర్య స్పష్టీకరింపబడినది. ఇంగ్లాండు ముస్లిము దేశాలపై దండెత్తుచున్నదని చుప్ప

చారమును జర్మనులపుడే ప్రారంభించిరి. ఇరాకునకే ద్రోహంచేసిన కొందరు మోసగాండ చర్యవలన ప్రాప్తించిన నేటి విపరీత భగిస్థితులకు ఇంగ్లాండు మిగుల వగచుచున్నది. ఇరాకులో శాంతి యుండాలని, సొంత రాజ్యాంగ విధానం ప్రకారం స్వపరిపాలన కలిగియుండాలని ఇంగ్లాండు కోరుచున్నది. ఇరాకులో రాజ్యాకృత ఆత్మ ఇంగ్లాండుకిలేదు. ముస్లిము రాజ్యంపై దాడిసలిపే ఉద్దేశం ఇంగ్లాండుకి ఎంత మాత్రంలేదు. కాని ఇరాకులో కావించుకొన్న ఒడంబడిక షరతులు అమలు జరిగేటట్లు చేయడమున్ను తన మిత్రవర్గములో చేరిన ముస్లిము రాజ్యాలగు ఈజిప్టు టర్కీలకు మార్గనిరోధం లేకుండా కాపాడుకొనుటయున్న ఇంగ్లాండు విధియైచున్నది.

కామస్సు సభలో విచేశాంగమంత్రి ఈడెనుగారు యిట్లు తెలిపిరి :—“నేటి ఇరాకు దేశమునకు స్వాతంత్ర్యం ఒసంగి దానిని కాపాడే అభయ మొసంగింది మేము. వారికి తోడ్పడి మాటప్రకారం సర్వదా నడుచుకొంటిమి” అని చెప్పిరి. తగవు వచ్చినాక, ఈజిప్టు టర్కీల ప్రభుత్వములు రెండును మధ్యవర్తులుగానుండి తగవు పరిష్కారం చేయ సూచించినవి. ఇంగ్లాండు అందుకు వాటికి కృతజ్ఞత తెల్పుచు ఇంగ్లాండు తన సంతి హక్కును అమలు జరుప నిశ్చయించుకొన్నదనియు, వాటినిగూర్చి యితలలతో చర్చించుటకు పూర్వం ఇరాకు హానినాయయిండున్న సేనను ఉపసంహరించుకొని, యద్ధం మానవలెనని, స్పష్టంగా తెలిపెను. ఈ దుష్కార్యములకు బాధ్యుడైనవారి చర్యలను ఈజిప్టు టర్కీలు హర్షించుటలేదు. తగవుకు కారణాలు పూర్తిగా తొలగించాలని ఈజిప్టు ప్రధాని సూచించెను. టర్కీను పత్రికలు యిట్లా యెందుకు జరిగిందాయని విచారిస్తున్నాయి.

గ్రీసునుండి నైన్యాల మరలుట.

సముద్రాలపై అధికారానికి ఏమి లోటుగాలేదు.

ప్రపంచంలో అందరి దృష్టి యిప్పుడు గ్రీసులో జరిగిన ఉదంతంపై మరలుట సహజం. శత్రునైన్యాల తమ నైన్యాల కన్న చాల హెచ్చుగ నుండుటచే, సామాజ్య సేన గ్రీసునుండి మరలక తప్పినదికాదు. ఆ పని మే 2 వ తేదీతో పూర్తైంది. రెండు యద్ధనౌకలు పోయినాయిగాని, 45,000 నైన్యం సురక్షితంగా గ్రీసునుండి తప్పించబడింది. బ్రిటిషుపక్షమున 3,000 మంది గాయపడుటో చనిపోవుటో జరిగెను.

గ్రీకుప్రభుత్వం జర్మనీ దాడిని ఎదిరించుటకు నిశ్చయించినపుడు దానికి సహాయం వెళ్లకపోతే బ్రిటను పిరికిపంద యినిపించుకొని శాశ్వతంగా అపఖ్యాతి చెందుటయేగాక, యూరపులో అణగియున్న జాతులన్నింటి విశ్వాసమును పోగొట్టుకొనియుండును. వారంతా తమ విముక్తికై ఇంగ్లాండుపై ఆశపెట్టుకొని యున్నారు. ఈజిప్టు సూర్యజ్వాలలను రక్షించుకొనవలసి యుండుటచే యంతకన్న ఎక్కువ సేనను పంపుటకు వీలులేకపోయింది. కొద్దిపాటి సామాజ్య సేన పోతే పోయింది కాని, ఇంగ్లాండు యిప్పుడు గ్రీసులో మాట నిలపెట్టుకుంది, యితరచోట్ల తన శక్తి యేమి తగ్గలేదు. ఈజిప్టుపై శత్రుదాడి ఆరికట్టబడింది. మధ్యధరా సముద్రం తూర్పు భాగమునందు సూర్యజ్వాలపై బ్రిటిషువారి అధికారం చెక్కుచిదరలేదు. శత్రువులకు ఏమి వారిందో చూద్దాం. ఒక్క

గుండైనా వేల్చుకుండా ఈజియను సముద్రంవరకు వద్దామని పొట్లరు ఉద్దేశించెను. కాని ఏమి జరిగింది. గుండం చేయక తప్పిందికాదు. జర్మను నైన్యానికి చాలనట్టకలిగెను. రాధారి మార్గాలు చెడ్డాయి. యుగోస్లావియాలో గోరిల్లా యద్ధం జరుగుచున్నది. అచటను గ్రీసులోను ప్రజలు యింకెప్పుటికి నాజీ అధికారానికి లొంగియుండరు. అంత ద్వేషం పెరిగింది. వందలకొలది విమానాలు కూల్చబడ్డాయి.

అలీసీనియా, తూర్పు ఆఫ్రికాలను ఇటలీ వదలుకొంది. బ్రిటిషువారి నౌకాదళాధికారం దిట్టంగా ఉండుటచే, ఉత్తర ఆఫ్రికా తీరమంతా జర్మనీ నైన్యాల ఉంచవలసివస్తున్నది. ఈజియను సముద్ర తీరాన జర్మనీ విమానదళ కేంద్రాలున్నాయి. కాని ఈజిప్టుపై, టర్కీపై దాడిసలిపిగాని ముందెట్టి పని పొట్లరు చేయజాలదు. ఈ రెండు పనులు నిరోధించబడతాయి.

గ్రీసులో ఇంగ్లాండు ఓడిపోయిన మాట నిజమేకాని, లిబియాలో తప్ప యితర చోట్ల ఎక్కడా ఇంగ్లాండు స్థితి మారలేదు, అధికార బలం ఏమి తగ్గలేదు. గ్రీసు సహాయానికి వెళ్లకపోతే ఎలాగుండునో అంతకన్న ఎక్కువ బలంగానే యిప్పుడున్నది ఇంగ్లాండు, గ్రీసు నైన్యాల, క్రేటా దీవిలోని హార్బరులయందు విమానాశ్రయములందు ఘట్టిగ నిలచియున్నవి.

సలహా : ఇకముందు చూచుకొనుటకు. యీ మదరాసు యద్ధ సంచికను మీరు భద్రపరుచుకొనుడు.

[మదరాసు సమాచారముల దైర్యురుగారు తమ వందనములతో దీనిని మీకు పంపుచున్నారు.]